

# પ્રસાર ભારતી

## પ્રાદેશિક સમાચાર વિભાગ, અમદાવાદ

તારીખ : 25-04-2024

સવારે : 7.10 થી 7.20

- ✓ લોકસભાના ચૂંટણીના બીજા તબક્કા માટેના પ્રચાર પડઘમ શાંત - ચોથા તબક્કા માટે ઉમેદવારી પત્રો ભરવાનો આજે અંતિમ દિવસ.
- ✓ સર્વોચ્ચ અદાલતે ઈવીએમના મતોની વીવીપેટ સ્લીપ સાથે 100 ટકા કોસ વેરિફિકેશનની માંગણી કરતી અરજી પરનો ચુકાદો અનામત રાખ્યો છે.
- ✓ રાજ્યમાં ત્રીજા તબક્કામાં થનાર લોકસભા ચૂંટણી અંતર્ગત કોંગ્રેસના નેતાઓ આવતીકાલથી ગુજરાતમાં ઝંઝાવતી પ્રચારનો પ્રારંભ કરશે.
- ✓ મધદરિયે માછીમારોની મદદ માટે જાફરાબાદના પીપાવાવ મરીન પોલીસ સ્ટેશનમાં સ્પીડ બોટ કાર્યરત કરવામાં આવી.
- ✓ ગુજરાત સુપર લીગનો આગામી પહેલી મેથી અમદાવાદ ખાતે પ્રારંભ થશે - આ સ્પર્ધાની ટ્રોફીનું ગઈકાલે અનાવરણ કરાયું.

## LOKSABHA- ELECTION CAMPING

લોકસભા ચૂંટણીના બીજા તબક્કા માટેના પ્રચાર પડઘમ ગઈકાલે શાંત થયા છે.

બીજા તબક્કામાં આવતીકાલે કુલ 89 બેઠકો માટે મતદાન થશે. જેમાં કેરળની તમામ 20 બેઠકો, કર્ણાટકની 14, રાજસ્થાનની 13, ઉત્તર પ્રદેશ અને મહારાષ્ટ્રની 8, મધ્ય પ્રદેશની 7, અસમ અને બિહારની 5, પશ્ચિમ બંગાળ, છત્તીસગઢની 3, જ્યારે કે ત્રિપુરા, જમ્મુ અને કાશ્મીરની એક-એક

બેઠક પર આ શુક્રવારે મતદાન હાથ ધરવામાં આવશે. આવતીકાલે મણિપુર બાહ્યની 13 વિધાનસભા બેઠકો માટે પણ મતદાન થશે.

દરમિયાન લોકસભા ચૂંટણીના ચોથા તબક્કા માટે ઉમેદવારી પત્રો ભરવાનો આજે અંતિમ દિવસ છે. આવતીકાલે ઉમેદવારીપત્રોની ચકાસણી કરવામાં આવશે અને 29મી એપ્રિલ સુધીમાં ઉમેદવારી પત્રો પરત ખેંચી શકાશે.

આગામી 13મી મેએ ચોથા તબક્કામાં 10 રાજ્યો અને કેન્દ્રશાસિત પ્રદેશોની કુલ 96 લોકસભા બેઠકો પર મતદાન થશે. જેમાં ઉત્તરપ્રદેશ, મધ્યપ્રદેશ, મહારાષ્ટ્ર, બિહાર, ઝારખંડ, ઓડિશા, પશ્ચિમ બંગાળ, આંધ્રપ્રદેશ, તેલંગાણા અને જમ્મુ અને કાશ્મીરનો સમાવેશ થાય છે.

.....

## SUPREME COURT- EVM VVPAT

સર્વોચ્ચ અદાલતે ઈવીએમના મતોની વીવીપેટ સ્લીપ સાથે 100 ટકા કોસ વેરિફિકેશનની માંગણી કરતી અરજી પરનો ચુકાદો અનામત રાખ્યો છે.

ન્યાયાધીશ સંજીવ ખન્ના અને ન્યાયમૂર્તિ દીપાંકર દત્તાની ખંઠપીઠે EVMની કાર્યપ્રણાલી વિશે ભારતીય ચૂંટણી પંચને કેટલાક સવાલો પૂછ્યા હતા. સુનાવણી દરમિયાન બંને EVM અને VVPATની કાર્ય પ્રણાલીની સુરક્ષા સુવિધાઓને સમજવા માટે ચૂંટણી પંચના અધિકારીઓ સાથે વ્યાપક વાતચીત કરી હતી. આ મુદ્દે ચૂંટણી પંચે આશ્વાસન આપ્યું છે કે કોઈ પણ સ્તરે EVM સાથે ચેડા અશક્ય છે. ચૂંટણી પંચે કહ્યું કે અત્યાર સુધીમાં ખરાઈની 41 હજાર, 629 ઘટનાઓ સામે આવી છે, અને ચાર કરોડથી વધારે VVPAT પેપર સ્લીપને મેળવવામાં આવી છે.

.....

## Congress campaign

રાજ્યમાં ત્રીજા તબક્કામાં થનાર લોકસભા ચૂંટણી અંતર્ગત કોંગ્રેસના નેતાઓ આવતીકાલથી ગુજરાતમાં ઝંઝાવતી પ્રચારનો પ્રારંભ કરશે.

કોંગ્રેસના વરિષ્ઠ નેતા રાહુલ ગાંધી 28 એપ્રિલે પાટણમાં જ્યારે પ્રિયંકા ગાંધી 27 એપ્રિલે વલસાડના ધરમપુર ખાતે જાહેર સભા સંબોધશે.

ગુજરાત કોંગ્રેસના પ્રભારી મુકુલ વાસનીકજી બે દિવસના ગુજરાતના પ્રવચ્છે આવશે - જાહેર સભાઓના આયોજન વિગેરેની દેખરેખ કરશે. કોંગ્રેસના શ્રી મનુ સિંઘવી 28 એપ્રિલે અમદાવાદ ખાતે પત્રકાર પરિષદ યોજશે.

કોંગ્રેસના રાષ્ટ્રીય મહિલા અધ્યક્ષ અલકા લાંબા, વરિષ્ઠ નેતા ભુપેશ બઘેલ, અશોક ગહેલોત, રેવંતા રેડી તથા રાષ્ટ્રીય પ્રવક્તા સુપ્રીયા શ્રીનંત અને પવન ખેરા જનસભા સંબોધશે.

કોંગ્રેસના યુવા નેતા કનૈયા કુમાર, ઇમરાન પ્રતાપગઠી તથા બી. વી. શ્રીનિવાસ પણ રાજ્યમાં જાહેરસભા, પત્રકાર પરિષદ યોજશે.

.....

## campaign

રાજ્યમાં આગામી લોકસભા ચૂંટણી અને વિધાનસભા પેટાચૂંટણી માટેનું પ્રચાર અભિયાન વેગ પકડી રહ્યું છે.

રાજ્યના શિક્ષણ મંત્રી કુબેરભાઈ ડિંડોરે ગઈકાલે કડાણા તાલુકાના રાઠડા બેટ ખાતે જન સંપર્ક કાર્યક્રમ અને મોદી પરિવાર સભા યોજી હતી અને મતદારોને ભાજપના ઉમેદવારોને મત આપવા અપીલ કરી હતી.

.....

## CM TELANGANA

મુખ્યમંત્રી ભૂપેન્દ્ર પટેલ બે દિવસ દરમિયાન આરખંડ અને તેલંગાણાના પ્રવાસે છે.

મુખ્યમંત્રી ભૂપેન્દ્ર પટેલ આજે તેલંગાણામાં ભાજપા ઉમેદવારોના પ્રચાર માટે જશે. મુખ્યમંત્રી તેલંગાણાની કરીમનગર લોકસભા બેઠકના ભાજપના ઉમેદવાર સંજયકુમાર બંદીના ઉમેદવારી પત્ર ભરવા સમયે ઉપસ્થિત રહેશે.. ગુરૂવારે બપોર બાદ કુરનુલ લોકસભા મતક્ષેત્રના ભાજપા ઉમેદવાર ભરત પ્રસાદના સમર્થનમાં ચૂંટણી સભાને સંબોધશે..

.....

## MID BREAK- NEWS- REGIONAL

આ સમાચાર આપ આકાશવાણીના અમદાવાદ- વડોદરા કેન્દ્ર પરથી સાંભળી રહ્યા છો. વધુ સમાચાર આપ અમારી વેબસાઇટ [newsonair.gov.in/Gujarati](http://newsonair.gov.in/Gujarati) પર વાંચી શકશો.

.....

## VALSAD- ELECTION CAMPING

વલસાડ લોકસભા બેઠક ડાંગ અને વલસાડ જિલ્લામાં વહેંચાયેલી છે, જેમાં સાત વિધાનસભા મતવિસ્તારોનો સમાવેશ કરવામાં આવ્યો છે.

આ અંગે વધુ માહિતી આપે છે અમારા વલસાડ જિલ્લાના પ્રતિનિધી નવીન પટેલ...

(બાઇટ- નવીન પટેલ)

.....

## AMRELI- SPEED BOAT

મધદરિયે માછીમારોની મદદ માટે હવે જાફરાબાદના પીપાવાવ મરીન પોલીસ સ્ટેશનમાં સ્પીડ બોટ કાર્યરત કરવામાં આવી છે.

30 નોટીકલ માઈલની સ્પીડે આ બોટ માછીમારોની મદદે પહોંચી જશે.

હવે પીપાવાવ મરીન પોલીસના પોલીસ ઇન્સ્પેક્ટર ઈશરાણીના હસ્તે સ્પીડ બોટનું લોકાર્પણ થતાં દરિયામાં ગમે તેવા સંજોગો વચ્ચે માછીમારોનો જીવ બચાવી શકાશે અને કોઈપણ કપરા સમયે પહોંચી શકાશે દરિયામાં ગમે તેવી પાણીની ભરતી હશે તો પણ આ સ્પીડ માછીમારોની મદદ માટે કાર્યરત રહેશે.

અમારા અમરેલીના પ્રતિનિધી હરેશ ટાંક જણાવે છે કે, જાફરાબાદની દરિયાઈ પટ્ટી વિસ્તારમાં માછીમારોની મદદ માટે સ્પીડ બોટ કાર્યરત કરવામાં આવતા ગમે તેવી ભરતીમાં પણ આ સ્પીડ બોટ માછીમારોને મદદ માટે કાર્યરત રહેશે.

.....

## GSL TROPHY

ગુજરાત સુપર લીગનો આગામી પહેલી મેથી અમદાવાદ ખાતે પ્રારંભ થશે.

રાજ્યસભા સાંસદ અને ગુજરાત સ્ટેટ ક્રૂટબોલ એસોસિએશનના પ્રમુખ પરિમલ નથવાણી દ્વારા ગઈકાલે આ સ્પર્ધાની ટ્રોફીનું અનાવરણ કરવામાં આવ્યું હતું.

આ ટુર્નામેન્ટમાં કુલ છ ટીમો ભાગ લેશે. જેમાં અમદાવાદ એવેન્જર્સ, ગાંધીનગર જાયન્ટ્સ, કર્ણાવતી નાઈટ્સ, સૌરાષ્ટ્ર સ્પાર્ટન્સ, સુરત સ્ટ્રાઈકર્સ, વડોદરા વોરિયર્સનો સમાવેશ થાય છે.

આ ટુર્નામેન્ટ પહેલી મેથી બારમી મે દરમિયાન દરમિયાન અમદાવાદના ઇકેએ એરેના, ટ્રાન્સસ્ટેડિયા ખાતે યોજાશે. સ્પર્ધામાં વિજેતા ટીમને 11 લાખ રૂપિયા જ્યારે રનર્સ અપ ટીમને 5 લાખ રૂપિયાનું ઇનામ

મળશે. ટુર્નામેન્ટમાં ઉત્તમ પ્રદર્શન કરનારા ખેલાડીઓને જુદી-જુદી આઠ શ્રેણીમાં 25 હજાર રૂપિયાનું ઇનામ આપવામાં આવશે.

.....

## TABLE TANNIS

ગુજરાત સ્ટેટ ટેબલ ટેનિસ એસોસિએશન દ્વારા વિશ્વ ટેબલ ટેનિસ દિવસના ઉપક્રમે ગઈકાલે રાજ્યના રાષ્ટ્રીય અને આંતરરાષ્ટ્રીય સ્તરે ગૌરવ અપાવનાર ટેબલ ટેનિસ ખેલાડીઓનું રોકડ પુરસ્કારથી સન્માન કરવામાં આવ્યું છે.

સુરતમાં યોજાયેલા આ સમારંભમાં રાજ્યના હરમિત દેસાઈ, આંતરરાષ્ટ્રીય સ્તરે નોંધપાત્ર સફળતા મેળવનારા માનુષ શાહ તથા માનવ ઠક્કરને રોકડ પુરસ્કાર એનાયત કરાયા હતા.

આ ઉપરાંત આંતરરાષ્ટ્રીય સ્તરે ડેફ એન્ડ ડબ્લ કેટેગરીના મેડલ વિજેતા જીત પંડ્યા અને શાઈની ગોમ્સને તેમજ પેરા નેશનલ ચેમ્પિયન ભાવિના પટેલ, સોનલ પટેલ, શીતલ દરજી, ભાવિકા કુકડિયા, યઝદી ભમગરા સહિતના જુદી જુદી કેટેગરીના ખેલાડીઓનું સન્માન કરવામાં આવ્યું હતું.

.....

## ISRO - Patan Course

ઈસરોએ 'સ્પેસ સાયન્સ એન્ડ ટેકનોલોજી અવેરનેસ ટ્રેનિંગ (સ્ટાર્ટ)' નામના નવા પ્રારંભિક સ્તરના 14 દિવસનો ઓનલાઈન કોર્સનો પાટણના સાયન્સ સેન્ટર ખાતે પ્રારંભ કરાયો છે.

અમારા પાટણ જિલ્લાના પ્રતિનિધિ રમેશ સોલંકી જણાવે છે કે સાયન્સ સેન્ટરના પ્રોજેક્ટ ડાયરેક્ટર ડો. સુમિત શાસ્ત્રીએ જણાવ્યું કે આ કોર્સમાં 14

દિવસમાં 25 વ્યાખ્યાનોની શ્રેણીની પ્રથમ દિવસે સહભાગીઓને અવકાશિય ગતિવિધિઓનું લાઈવ બતાવવામાં આવ્યું હતું જેનો મુખ્ય હેતુ વિદ્યાર્થીઓને અવકાશ વિજ્ઞાન અને ટેકનોલોજીમાં પ્રારંભિક- સ્તરની તાલીમ આપવાનો છે. આ ક્ષેત્રના વિવિધ પાસાઓ, સંશોધનની તકો અને અનેક કારકિર્દીઓના વિકલ્પો આપે છે.

આ પ્રોગ્રામ માનવ ક્ષમતાના નિર્માણમાં મદદ કરશે તેવી અપેક્ષા છે, જે ભવિષ્યમાં અવકાશ વિજ્ઞાન અને સંશોધનનું નેતૃત્વ કરશે. એમ તેમણે જણાવ્યું હતું.

.....

## Surveillance operations

ટંકારાના નાના ખીજડીયા ગામે મચ્છરજન્ય રોગચાળો અટકાવવા આરોગ્ય વિભાગના કર્મચારીઓ દ્વારા હાઉસ ટૂ હાઉસ સર્વેલન્સ કામગીરી હાથ ધરાઈ હતી

નાના ખીજડીયા, મોટા ખીજડીયા, ગામ ખાતે, ટંકારા તાલુકા હેલ્થ કર્મચારીઓ હાઉસ ટૂ હાઉસ એન્ટી લાર્વલ કામગીરી તેમજ કાયમી પાણીના ખાડાઓ, અવાવરુ કૂવાઓ અને જળાશયોમા ગપ્પી માછલીઓ મૂકવાની કામગીરી કરાઈ હતી તેમજ મચ્છર જન્ય રોગચાળા વિશે આરોગ્ય શિક્ષણ આપવામાં આવ્યું..

.....

## Exam

લોકસભા ચૂંટણીના કારણે મામલદાર વર્ગ-2ની બઢતી પરીક્ષાની તારીખોમાં ફેરફાર કરાયો છે.

અગાઉ આ પરીક્ષામાં 3, 5 અને સાત જુનના રોજ યોજાવાની હતી પરંતુ લોકસભા ચૂંટણીના કારણે મહેસૂલ વિભાગ દ્વારા તારીખોના ફેરફારની જાહેરાત કરાઈ છે. જે મુજબ પરીક્ષાની નવી સૂચિત તારીખ પાંચ, છ, સાત, આઠ અને નવ ઓગસ્ટ જાહેર કરાઈ છે.

ઉમેદવારોએ 15 મે સુધીમાં આવેદનપત્રની વિગતો મોકલી આપવાની રહેશે.

.....